



Kunsill Lokali Hal Balzan
153 Triq il-Kbira
Hal Balzan

MINUTI TAS- SEBA' u TLETIN LAQGHA TAS-SEBA' KUNSILL

Post: fis-Sala tal-Kunsill, 153 Triq il-Kbira, Hal Balzan

Data: L-Erbgħa, 5 ta' Frar 2014

Hin: Mill-5.30pm sas-7.10pm

Prezenti: It-Tabib J. Zammit Montebello
Is-Sur Joseph Mary Galea
Is-Sur Desmond Zammit Marmara
Is-Sur Guido Borg
Is-Sur Stephen Gatt

Skuzat: Is- Sur Andrew Zammit Montebello (Ambaxxatur)

1. Approvazzjoni tal-Minuti

Fuq il-mejda tal-Kunsill tqegħdu l-minuti tas-sitta u tletin laqgħa ta' nhar l-Erbgħa 15 ta' Jannar 2014. Kopja tal-minuti ngħatat lil kull kunsillier qabel il-laqgħa.

Is-Sindku saqsa jekk hemmx xi korrezzjoni tal-minuti. Il-Minuti kienu proposti għall-approvazzjoni mis-Sur Desmond Zammit Marmara, li kien issekondat mis-Sur Guido Borg. Il-minuti kienu approvati unanimament. Is-Sindku flimkien mas-Segretarju Eżekuttiv iffirmaw il-minuti biex juru li huwa dokument korrett.

2. Mill-Minuti

Is-Segretarju Eżekuttiv informa lill-Kunsill li Transport Malta kitbu lura rigward il-*'One way'* fi Triq Sisner fejn talbuna biex ahna nissottomettu *Safety Assessment Report* u tittiehed decizjoni liema naha ser titwahħhal it-tabella tal-*One Way*.

Is-Sindku qal li hu kien jippretendi li Transport Malta jagħmlu dan ir-rapport għax huma n-nies tekniċi. Madanakollu huwa issuġerixxa li jitqabbaad konsulent tat-traffiku, privat, biex jipprepara dan ir-rapport għal kunsiderazzjoni ta' Transport Malta. Il-Kunsill qabel unanimament.

3. Estimi Finanzjarji 2014

L-Estimi għas-sena Finanzjarja 2014, kif emendati fl-ahħar laqgħa tqieghdu fuq il-mejda tal-Kunsill fil-format skont ir-regolamenti finanzjarji (mehmuża).

Fuq mozzjoni tal-Viċi Sindku s-Sur Guido Borg li kien issekondat mill-Kunsillier, is-Sur Desmond Zammit Marmara, il-Kunsill unanimament approva l-estimi finanzjarji għas-sena 2014. L-estimi ġew iffirmati mis-Sindku u mis-Segretarju Eżekuttiv bħala dokument korrett.

4. Sitwazzjoni preżenti tal-Uffiċċju tal-Kunsill

Is-Sindku informa lill-Kunsill li nhar l-Erbgħa, 29 ta' Jannar 2014 kellu laqgħa mas-Segretarju Parlamentari għall-Kultura u Gvern Lokali, Dr. Jose' Herrera fil-prezenza tas-Sur Michael Cohen, konsulent, fejn giet diskussa din il-materja u x'possibilitajiet hemm li jkollna dan l-uffiċċju.

Ġew diskussi tlett possibilitajiet, waħda li l-Kunsill jissellef mill-Bank għal dan il-proġett, jew issir devoluzzjoni ta' art f'Wesgħa Profs. Guze Aquilina jew tinhareg *Expression of Interest* biex bil-partecipazzjoni ta' entitajiet ohra li jkunu interessati (*Public Private Partnership*) jinbena Ċentru Ċiviku u minnu r-residenti jkun jistgħu jinqdew bil-kumdità' kollha.

Fiċ-ċirkostanzi preżenti l-ahħar għażla waqgħet fuq dan iċ-Ċentru Ċiviku. Is-Segretarju Parlamentari talab lis-Sindku biex f'kaz li din l-idea tiġi approvata mill-Kunsill, niktbu lid-Direttur tad-Dipartiment tal-Gvern Lokali biex inkunu nistgħu nharfu nimxu

Sadanittant nhar l-Erbgħa, 12 ta' Frar 2014, is-Sindku ser ikollu laqgħa maċ-Ċermen tal-Awtorità' tad-Djar, is-Sinjura Antoinette Vassallo fejn ser tiġi diskussa l-pożizzjoni tal-Kunsill vis-a-vis l-uffiċċju tal-Kunsill minn fejn qed jaħdem bħalissa.

Il-Kunsilliera kkunsidraw l-opzjonijiet kollha u qablu unanimament li l-Kunsill għandu jibda' l-proċess billi johroġ *expression of interest* wara li jkun ikkonsulta mad-Dipartiment.

5. Laqgħa tal-Lokalità'

Il-Kunsill iddeċieda li l-laqgħa Annwali tal-Lokalità, ser ssir nhar il-Ġimgħa, 7 ta' Marzu 2014 fis-7.15pm.

6. Korrispondenza

Ittra Nru 3627: Ittra mingħand il-MEPA rigward talba għal permess (Nru. 279/14) ta' kostruzzjoni ta' bankina wiesgħa tlett metri quddiem Palazzo Bosio fi Triq Mons. F.Z. Zahra. Fuq din it-talba rċevjona petizzjoni ffirmata mir-residenti fejn qed joġġezzjonaw għal dan.

Il-Kunsill bil-qawwa kollha ser jikteb lill-MEPA joġġezzjona fuq din il-kostruzzjoni fejn qed jitlob li l-bankina trid tkun wiesgħa skont kemm tippermetti l-liġi jigiefieri 1.2 metri.

Ittra Nru 3612 : Email mingħand s-Sur Henry Cassar biex fi Triq Qarcilla kantuniera ma' Triq San Frangisk isir *safety assessment report* tat-traffiku, għax f'dik l-area ta' spiss qed ikun hemm incidenti tat-traffiku. Il-Kunsill qabel li jitqabba konsulent tat-traffiku, privat, biex jipprepara dan ir-rapport għal kunsiderazzjoni tiegħu.

Il-Kunsill ha konjuzjoni tal-ittri l-oħra li rċevjuna u qabel li jkompli jsegwi l-interessi tal-Kunsill kif ikun meħtieġ

7. Rapport dwar l-Ilmenti

Dwar ilmenti li rċieva l-Kunsill f'dan il-perjodu l-Kunsill ġie nformat illi dawn ġew konsiderati u li tkun ittieħdet azzjoni min naħa tal-Kunsill sabiex tinstab soluzzjoni u jitneħħa kull inkonvenjent għas-sodisfazzjoni ta' kull min ikun ippreżenta l-ilment.

8. Komunikazzjoni tas-Sindku

Is-Sindku qal li kif kien diġa' semma, l-ewwel priorita' hija li tinstab alternattiva għall-uffiċini tal-Kunsill. Il-Kunsill jinsab f'qagħda finanzjarja tajba u f'kaz li ma tinstabx alternattiva, l-Kunsill ikollu jmur għall-kiri. Dan ser nippruvaw nevitawh għaliex zgur li bil-flus li għandna nistgħu nużawhom għal għanijiet oħra aktar importanti għal-lokalita'.

Pero' f'kaz li jiġri hekk, il-Kunsill xorta ser ikun f'pożizzjoni finanzjarja li jwettaq il-prioritajiet l-oħra għal din is-sena li huma r-rikostruzzjoni tal-kumpliment ta' Triq Guze Bonnici u Triq l-Gherusija kif ukoll l-*Street Lighting* fil-village core.

Il-Kunsillier Stephen Gatt issuġġerixxa li għandna niktbu lill-Kappillan biex temporanjament f'kaz li jkollna nitilqu barra nikru uffiċċju fil-kunvent tal-Bon Pastur. Is-Sindku wieġeb li għandna neħduha in kunsiderazzjoni.

9. Approvazzjoni biex isir il-hlas u hlas ta' Petty Cash

Fuq il-Mejda tal-Kunsill tqieghdet l-iskeda ta' hlasijiet li ġġib id-data tal-5 ta' Frar 2014 (mehmuza) li tammonta għas-somma ta' € 16,087.58

L-iskeda ta' hlasijiet kienet proposta għall-approvazzjoni mill-Kunsillier is-Sur Desmond Zammit Marmara li kien issekondat mill-Kunsillier is-Sur Stephen Gatt. Il-Kunsill unanimament approva li jsiru l-hlasijiet. L-iskeda ta' hlasijiet ġiet iffirmata minn żewġ kunsilliera biex juru li hija dokument korrett.

10. Suġġerimenti u Mistoqsijiet tal-Kunsilliera

Is-Sur Guido Borg:

Il-Kunsillier Guido Borg ressaq talba tas-Sur Vince Abela biex issir bankina quddiem il-garaxx tiegħu peress li jiftah 'l ġewwa. Il-handyman tal-Kunsill ser jara tistax issir.

Is-Sur Desmond Zammit Marmara':

Huwa ressaq ilment tas-Sinjura Pauline Spiteri biex tissolva l-problema ta' għargħar fi Triq Idmejda dan wara li tlesta l-proġett tal-pjazza. Is-Sindku wieġeb li skont ir-rapport tal-perit, biex din tissolva, it-triq trid tiġi asfaltata. Il-Kunsill ser jagħti priorita' lil din it-triq f'kaz li l-finanzi jippermettu wara li jkunu tlestew il-prioritajiet msemmija qabel.

Is- Sur Zammit Marmara' staqsa fuq ir-radio li kien ixandar minn Hal Balzan waqt il-festa titulari, jistax jerga' jsir. Il-Kunsillier Guido Borg wiegeb li bhala Kunsill skont il-ligi ma jistax ikollna r-radio tagħna. Is-Sindku qal li jekk jinstab sponsor għal dan it-tip ta' xandar waqt il-festa wiehed jara l-possibilita' jistax isir.

Għeluq: Il-laqgħa li jmiss se ssir nhar l-Erbgħa, 19 ta' Frar 2014 fil-5.30pm.

Dr. J. Zammit Montebello
Sindku

Mark Mallia
Segretarju Ezekuttiv

Data